

# एयर डिफेंस को मिलेगी नई ताकत

## दुर्गम और पहाड़ी इलाकों में भी दुश्मन की हवाई गतिविधियों पर सटीक नजर

► 1,950 करोड़ रुपये की लागत की मिली मंजूरी

► स्वदेशी माउंटेन रडार सिस्टम से रक्षा को ताकत मिलेगी

नई दिल्ली, 31 मार्च. देश की सुरक्षा को और मजबूत करने की दिशा में बड़ा कदम उठाते हुए मिनिस्ट्री ऑफ डिफेंस ने इंडियन एयर फॉर्स के लिए स्वदेशी माउंटेन रडार सिस्टम को मंजूरी दी है।

1,950 करोड़ रुपये की लागत से तैयार होने वाले ये अत्याधुनिक रडार दुर्गम और पहाड़ी इलाकों में भी दुश्मन की हवाई गतिविधियों



पर सटीक नजर रख सकेंगे। इस परियोजना से भारत की वायु रक्षा क्षमता मजबूत होगी। आत्मनिर्भर रक्षा उत्पादन को भी बढ़ावा मिलेगा। भारत की वायु सुरक्षा को और सशक्त बनाने के उद्देश्य से मिनिस्ट्री ऑफ डिफेंस ने एयर फॉर्स के लिए स्वदेशी माउंटेन रडार सिस्टम से रक्षा को ताकत मिलेगी।

► रडार टरेन में सटीकता के साथ काम करने में सक्षम

लगभग 1,950 करोड़ रुपये की लागत वाली इस परियोजना के तहत ऐसे अत्याधुनिक रडार तैयार किए जाएंगे, जो दुर्गम पहाड़ी और सीमावर्ती क्षेत्रों में भी प्रभावी ढंग से काम कर सकेंगे। रक्षा मंत्रालय के अनुसार, इन रडार सिस्टम की तेजाती से देश की एयर डिफेंस क्षमता में उल्लेखनीय सुधार होगा। खासतौर पर उत्तर और पूर्व के पहाड़ी सीमावर्ती क्षेत्रों तथा पश्चिम के रेगिस्तानी इलाकों में दुश्मन की हवाई गतिविधियों पर नजर रखना अब और आसान हो जाएगा। ये रडार हर प्रकार के टरेन में सटीकता के साथ काम करने में सक्षम होंगे। इस महत्वपूर्ण परियोजना के तहत भारत इलेक्ट्रॉनिक्स लिमिटेड के साथ समझौता किया गया है। रडार सिस्टम का डिजाइन और विकास डिफेंस रिसर्च एंड डेवलपमेंट ऑर्गनाइजेशन की इलेक्ट्रॉनिक्स एवं रडार विकास स्थापना द्वारा किया गया है। जबकि इसका निर्माण द्वारा किया जाएगा। यह सौदा 'स्वदेशी रूप से डिजाइन, विकसित और निर्मित' श्रेणी के अंतर्गत किया गया है, जो आत्मनिर्भर भारत अभियान को मजबूती देता है। इसके जरिए न केवल विदेशी रक्षा उपकरणों पर निर्भरता कम होगी, बल्कि देश में रक्षा उत्पादन को भी बढ़ावा मिलेगा।

## सरकार की स्मार्ट सिटी योजना धोखा साबित हुई: राहुल

नई दिल्ली, 31 मार्च. कांग्रेस के पूर्व अध्यक्ष एवं लोकसभा में विपक्ष के नेता राहुल गांधी ने स्मार्ट सिटी परियोजना को लेकर मोदी सरकार पर हमला करते हुए मंगलवार को इसे धोखा कारा दिया और कहा कि यह योजना अपने उद्देश्य से भटक गई और आम नागरिकों को इससे कोई फायदा नहीं पहुंचा।

गांधी ने एक बयान में आरोप लगाया कि परियोजना के तहत शहरों के समग्र विकास के बजाय सीमित क्षेत्रों में काम कर उसे बड़ी उपलब्धि के रूप में पेश किया गया, जबकि जमीनी स्तर पर बुनियादी सुविधाओं में अपेक्षित सुधार नहीं हुआ।



उन्होंने कहा कोई भी शहर तब तक 'स्मार्ट' नहीं हो सकता, जब तक वह अपने नागरिकों को साफ पानी, स्वच्छ हवा और सुरक्षा जैसी बुनियादी गरिमा उपलब्ध नहीं कराता। स्मार्ट सिटी मिशन के तहत करीब 48 हजार करोड़ रुपये खर्च होने और 97 प्रतिशत परियोजनाओं के पूरे होने का दावा किया गया, लेकिन वास्तविक स्थिति इससे अलग है।

## आज का इतिहास

- 1582 - फ्रांस में पहली बार अप्रैल फूल डे (मूर्ख दिवस) मनाया गया।
- 1889 - राष्ट्रीय स्वयंसेवक संघ के संस्थापक एवं क्रांतिकारी केशव बलिराम हेडगेवार का जन्म।
- 1912- भारत की राजधानी औपचारिक रूप से कलकत्ता से दिल्ली स्थानांतरित की गई।
- 1930 - भारत में विवाह के लिए लड़कियों की उम्र 14 और लड़कों की 18 वर्ष तय की गई।
- 1935 - भारतीय रिजर्व बैंक की स्थापना।

## कानून व्यवस्था हो चुकी है ध्वस्त: राहुल

नई दिल्ली, कांग्रेस के पूर्व अध्यक्ष राहुल गांधी ने कहा है कि यह अत्यंत घिंता की दात है कि राशि और सुरक्षा की पहचान रखने वाले उत्तराखंड की कानून व्यवस्था भाजपा शासन में ध्वस्त हो गई है और वहां सीमाओं की रक्षा करने वाले सैन्य अधिकारी भी सुरक्षित नहीं हैं। देहरादून की कानून व्यवस्था पर विता व्यक्त करते हुए कहा कि जिस तरह से देहरादून में अपराध बढ़ रहे हैं उससे साबित हो गया है भाजपा शासन में कानून व्यवस्था नाम की कोई चीज नहीं रह गई है।

## मेक्सिको को क्यूबा को ईंधन भेजने का पूरा अधिकार: शिनबाम

मेक्सिको सिटी. मेक्सिको की राष्ट्रपति क्लॉडिया शिनबाम ने अमेरिका के दशकों पुराने आर्थिक प्रतिबंधों और दबाव को दरकिनार करते हुए एक साहसिक घोषणा की है। उन्होंने स्पष्ट किया है कि मेक्सिको क्यूबा को ईंधन भेजने के अपने संप्रभु अधिकार का पूरी तरह से उपयोग करेगा, चाहे वह मानवीय आधार पर हो या व्यावसायिक समझौतों के तहत। नेशनल प्लैस में आयोजित अपनी नियमित प्रेस कॉन्फ्रेंस में राष्ट्रपति शिनबाम ने बिना किसी हिचकिचाहट के कहा कि मेक्सिको को किसी से इजाजत मांगने की जरूरत नहीं है। सुश्री शिनबाम ने जोर देकर कहा कि मेक्सिको और क्यूबा के संबंध ऐतिहासिक हैं।

## भारत को लेकर झूठ बकता रहा पाकिस्तान दुनिया के सामने बेनकाब हुआ पाक, यूनाइटेड स्टेट्स ने बताया सच

भारत पर आरोप, खुद बेनकाब-पाक की करतूतें आई सामने

वॉशिंगटन/नई दिल्ली, 31 मार्च. भारत पर लगातार आरोप लगाने वाला पाकिस्तान एक बार फिर अंतरराष्ट्रीय स्तर पर बेनकाब हो गया है। यूनाइटेड स्टेट्स की एक ताजा रिपोर्ट में खुलासा हुआ है कि पाकिस्तान आज भी आतंकवादी संगठनों के लिए सुरक्षित पनाहगाह बना हुआ है। यूएस कांग्रेस रिसर्च सर्विस की रिपोर्ट में बताया गया है कि कई प्रतिबंधित आतंकी समूह अब भी वहां सक्रिय हैं। इससे

पाकिस्तान अब एक बार फिर सवाल के घेरे में

खुद को आतंकवाद के खिलाफ लड़ने वाला देश बताता रहा है। अंतरराष्ट्रीय मंचों पर खुद को जिम्मेदार और आतंकवाद के खिलाफ लड़ने वाला देश बताने वाला पाकिस्तान अब एक बार फिर सवालों के घेरे में आ गया है। यूनाइटेड स्टेट्स की यूएस कांग्रेस रिसर्च सर्विस द्वारा जारी ताजा रिपोर्ट में पाकिस्तान की वास्तविकता को उजागर किया गया है। रिपोर्ट के मुताबिक, पाकिस्तान अब भी कई आतंकी संगठनों के लिए सुरक्षित ठिकाना बना हुआ है, जहां करीब 15 बड़े आतंकी समूह सक्रिय हैं। रिपोर्ट में बताया गया है कि इन संगठनों में से 12 को अमेरिकी कानून के तहत 'विदेशी आतंकवादी संगठन' घोषित किया जा चुका है। इसके बावजूद ये समूह पाकिस्तान में सक्रिय हैं और विभिन्न क्षेत्रों-भारत, अफगानिस्तान और घरेलू स्तर-पर अपनी गतिविधियां जारी रखे हुए हैं। विशेष रूप से भारत-केंद्रित आतंकी संगठनों पर विता जाताई गई है लश्कर इ तैबा, जैश इ मुहम्मद और हिज्बुल मुजाहिदीन और जैसे समूह अब भी सक्रिय हैं और इनके पास सैकड़ों-हजारों समर्थकों का नेटवर्क मौजूद है। रिपोर्ट में यह भी कहा गया है कि 2014 में घोषित 'नेशनल एक्शन प्लान' के बावजूद पाकिस्तान इन संगठनों के खिलाफ टोस कार्रवाई करने में नाकाम रहा है।

पाकिस्तान के उन दावों पर सवाल उठ गए हैं,

## सोनिया गांधी को एक हफ्ते बाद मिली अस्पताल से छुट्टी

नई दिल्ली, 31 मार्च. वरिष्ठ कांग्रेस नेता सोनिया गांधी को एक सप्ताह के इलाज के बाद मंगलवार को राष्ट्रीय राजधानी के सर गंगाराम अस्पताल से छुट्टी मिल गयी।

डॉक्टरों के अनुसार उनकी सेहत में अब काफी सुधार है और उन्हें पूरी तरह स्वस्थ है। अस्पताल के चेरमैन डॉ. अजय स्वरूप ने बयान जारी कर बताया कि श्रीमती गांधी को सिर्टमिक इन्फेक्शन के कारण अस्पताल में भर्ती कराया गया था, जिसके इलाज के लिए उन्हें एंटीबायोटिक्स दी गईं। उचार का उन पर सकारात्मक असर हुआ और उनके स्वास्थ्य में सुधार हुआ है। उन्होंने बताया कि



श्रीमती गांधी का इलाज डॉक्टरों की एक विशेषज्ञ टीम की निगरानी में किया गया, जिसमें डॉ. डी.एस. राणा, डॉ. एस. नंदी और डॉ. अरुण बसु शामिल थे। डॉक्टरों के मुताबिक अब उनकी स्थिति पूरी तरह स्थिर है। उन्हें अब घर पर आराम करने के लिए कहा गया है।

## यूपी में पेट्रोलियम उत्पादों की कालाबाजारी पर नकेल

► 17,000 से ज्यादा छापे

लखनऊ, 31 मार्च. उत्तर प्रदेश सरकार ने एलपीजी और पेट्रोलियम उत्पादों की कालाबाजारी पर सख्ती दिखाते हुए 12 मार्च से अब तक पूरे प्रदेश में बड़े स्तर पर कार्रवाई की है। सरकार के मुताबिक, इस अवधि में 17,581 छापे और निरीक्षण किए गए, जिससे आपूर्ति व्यवस्था को सुचारु बनाए रखने में मदद मिली है। सरकार द्वारा जारी बयान के अनुसार, इस कार्रवाई के दौरान 17 लोगों को गिरफ्तार किया गया है। मुख्य सचिव के

## दीक्षांत समारोह प्राचीन से आधुनिक तक- नालंदा यूनिवर्सिटी के पुनरुत्थान पर राष्ट्रपति का बड़ा बयान

### गौरवशाली विरासत फिर बनेगी वैश्विक पहचान: द्रौपदी


► राष्ट्रपति ने नालंदा को बताया वैश्विक शिक्षा का केंद्र

राजगीर, बिहार, 31 मार्च. राष्ट्रपति द्रौपदी मुर्मू ने बिहार के राजगीर में आयोजित दीक्षांत समारोह में नालंदा यूनिवर्सिटी के पुनरुत्थान को भारत की ऐतिहासिक विरासत के पुनर्स्थापन का प्रतीक बताया। उन्होंने कहा कि पांचवीं शताब्दी में स्थापित नालंदा विश्वविद्यालय सदियों तक ज्ञान का वैश्विक केंद्र रहा और इसका पतन पूरी दुनिया के लिए बड़ी क्षति थी। आज इसका पुनर्जीवन देश की उस प्रतिबद्धता को दर्शाता है, जो भारत को फिर से वैश्विक शिक्षा के केंद्र



के रूप में स्थापित करने की दिशा में काम कर रही है। भारत की प्राचीन शैक्षिक विरासत को नई पहचान देने की दिशा में नालंदा यूनिवर्सिटी का पुनरुत्थान एक ऐतिहासिक कदम माना जा रहा है। इसी संदर्भ में राष्ट्रपति द्रौपदी मुर्मू ने मंगलवार को राजगीर में विश्वविद्यालय के दीक्षांत समारोह को संबोधित करते हुए कहा कि नालंदा का पुनर्जीवन देश की

गौरवशाली परंपरा को आधुनिक समय में राष्ट्रीय और अंतरराष्ट्रीय स्तर पर पुनः स्थापित करने का प्रतीक है। राष्ट्रपति ने अपने संबोधन में कहा कि पांचवीं शताब्दी में स्थापित नालंदा विश्वविद्यालय लगभग आठ सौ वर्षों तक विश्व के प्रमुख ज्ञान केंद्रों में से एक रहा। यहां दुनिया भर से छात्र शिक्षा प्राप्त करने आते थे। उन्होंने कहा कि नालंदा का पतन केवल भारत ही नहीं, बल्कि पूरे विश्व के लिए एक बड़ी क्षति थी, क्योंकि यह ज्ञान और विचारों के आदान-प्रदान का अजूदा केंद्र था। उन्होंने आगे कहा कि यह संतोष की बात है कि नालंदा की अवधारणा समय के साथ समाप्त नहीं हुई।



## सर्गेई लावरोव ब्रिक्स बैठक में शामिल होने के लिए भारत के दौरे पर

नयी दिल्ली. रूस के विदेश मंत्री सर्गेई लावरोव 14-15 मई को ब्रिक्स देशों के विदेश मंत्रियों की बैठक में भाग लेने के लिए नयी दिल्ली आयेंगे। रूस के उप विदेश मंत्री अदिरै रुडको ने रूस की समाचार एजेंसी तास को यह जानकारी दी। भारत की अध्यक्षता में हो रहे इस सम्मेलन से इतर श्री लावरोव विदेश मंत्री एम जयशंकर और अन्य अधिकारियों के साथ भी अलग से बैठकें करेंगे। विदेश सचिव विक्रम मिश्री ने रूस के उप विदेश मंत्री रुडको के साथ 30 मार्च को एक वार्ता की थी। इस वार्ता (परामर्श) के दौरान, दोनों पक्षों ने द्विपक्षीय संबंधों को पूरी श्रृंखला की समीक्षा की और आपसी हित के क्षेत्रीय और वैश्विक मुद्दों पर विचारों का आदान-प्रदान किया।

## कुंडई में मानसिक शांति का अनुभव: केजरीवाल

► गोवा के कुंडई में केजरीवाल को मिला आध्यात्मिक अनुभव

► अरविंद केजरीवाल ने गोवा के पवित्र स्थल में किया दर्शन



नई दिल्ली, 31 मार्च. आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने हाल ही में गोवा के कुंडई स्थित तपोभूमि-श्री दत्त पचनाभ पीठ का दौरा किया। वहां उन्होंने पंचश्री सद्गुरु ब्रह्मेशानंद आचार्य स्वामीजी के सांनिध्य में गहन शांति और आध्यात्मिक ऊर्जा का अनुभव किया। केजरीवाल ने अपने अनुभव को एकस्य पर साझा किया और लिखा कि यह पवित्र स्थल न केवल आध्यात्मिक ऊर्जा का केंद्र

केजरीवाल ने कहा कि इस स्थल की यात्रा केवल दर्शन को दृष्टि से ही नहीं, बल्कि मानसिक और आध्यात्मिक विकास के लिए भी अत्यंत लाभकारी है। आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने गोवा के कुंडई में स्थित तपोभूमि-श्री दत्त पचनाभ पीठ का हाल ही में दौरा किया।

## धामी ने केन्द्र सरकार का आभार व्यक्त किया

1105.79 करोड़ रुपए की स्वीकृत किए जाने पर सरकार का धन्यवाद

देहरादून/ऋषिकेश, 31 मार्च. उत्तराखंड के मुख्यमंत्री पुष्कर सिंह धामी ने मंगलवार को ऋषिकेश बाईपास 4-लेन परियोजना के लिए 1105.79 करोड़ रुपये स्वीकृत किए जाने पर केन्द्र सरकार का आभार व्यक्त किया है।



यह परियोजना भट्टोवाला और ढालवाला गांवों से होकर गुजरेगी। निर्माण कार्य इंजीनियरिंग, प्रोक्वोरमेंट एवं कंस्ट्रक्शन मोड पर किया जाएगा और इसे तीन वर्षों में पूरा करना का लक्ष्य निर्धारित किया गया है। मुख्यमंत्री धामी ने स्वीकृति पर आभार व्यक्त करते हुए कहा कि इस परियोजना

के पूरा होने से ऋषिकेश क्षेत्र में यातायात दबाव कम होगा और जाम की समस्या से निजात मिलेगी। साथ ही चारधाम यात्रा और पर्यटन गतिविधियों को भी गति मिलेगी, जिससे प्रदेश के आर्थिक विकास को बल मिलेगा। मंत्रालय के अनुसार परियोजना कार्य में किसी भी प्रकार की लागत या समय वृद्धि स्वीकार नहीं की जाएगी। परियोजना के लिए ई-टेंडरिंग प्रक्रिया के माध्यम से निविदाएं आमंत्रित की जाएंगी। यह परियोजना वित्त वर्ष 2025-26 के बजट प्रावधान के अंतर्गत संचालित होगी।

## आठ श्रद्धालुओं की मौत पर राष्ट्रपति ने जताया गहरा शोक

नालंदा, बिहार. बिहार के नालंदा जिले स्थित शीतला माता मंदिर में मंगलवार को हुई भगदड़ ने पूरे देश को झकझोर कर रख दिया। पूजा-अर्चना के दौरान अचानक बढ़ी भीड़ के कारण हालात बेकाबू हो गए, जिससे 8 श्रद्धालुओं की दर्दनाक मौत हो गई और कई लोग घायल हो गए। इस दुखद घटना पर राष्ट्रपति द्रौपदी मुर्मू और उपराष्ट्रपति सीपी राधाकृष्णन ने गहरा शोक व्यक्त किया है। वहीं प्रधानमंत्री नरेंद्र मोदी और मुख्यमंत्री नीतीश कुमार ने पीड़ित परिवारों के लिए आर्थिक सहायता की घोषणा की है।

## ईडी ने त्रिपुरा ड्रग तस्करी मामलों में तीन अभियोजन शिकायतें कीं दर्ज

नई दिल्ली, 31 मार्च. प्रवर्तन निदेशालय (ईडी) ने त्रिपुरा में नशीले एवं साइकोट्रोपिक पदार्थों की तस्करी और अवैध व्यापार के खिलाफ 14 आरोपियों के खिलाफ तीन अभियोजन शिकायतें दर्ज की हैं।

ईडी की अगरतला उप-क्षेत्रीय कार्यालय ने यह जानकारी दी। ईडी के अधिकारियों ने बताया कि ये शिकायतें एनडीपीएस अधिनियम के तहत दर्ज अपराधों से जुड़ी हैं और इनका संबंध व्यवस्थित ड्रग तस्करी गतिविधियों से की गयी अपराध की कमाई के शोधन से है। इनमें पहली शिकायत लिटन साहा और उसके सहयोगियों के खिलाफ दायर की गयी है। ईडी ने इस जांच की शुरुआत त्रिपुरा पुलिस (जिरानिया थाना) में इनके खिलाफ दर्ज

प्राथमिकी के आधार पर की है। इस मामले में त्रिपुरा पुलिस पहले ही आरोपपत्र दाखिल कर चुकी है। जांच से पता चला कि लिटन साहा को डीन-आधारित कफ सिरप की अवैध तस्करी में शामिल था। इसमें त्रिपुरा पुलिस की जब्त की गयी 9,590 बोतलें भी शामिल हैं, जिन्हें उसकी लॉजिस्टिक फर्म मेसर्स स्वस्तिक रोडवेज के माध्यम से ले जाया जा रहा था।

## असम चुनाव: बीजेपी का संकल्प पत्र जारी



2 लाख नौकरियों और का वादा

गुवाहाटी, 31 मार्च. भारतीय जनता पार्टी (भाजपा) ने मंगलवार को गुवाहाटी में असम विधानसभा चुनावों के लिए अपना संकल्प पत्र जारी किया है। इस मंच पर केंद्रीय मंत्री निर्मला सीतारमण और सरबानंद सोनोवाल, अध्यक्ष समेत कई वरिष्ठ नेता उपस्थित रहे। मुख्यमंत्री हिमंता बिस्वा सरमा, ने घोषणापत्र में कई बड़े वादे करते हुए कहा कि राज्य में समान नागरिक संहिता लागू की जाएगी (छठी अनुसूची क्षेत्रों को छोड़कर) और अगले पांच वर्षों में 2 लाख नौकरियां दी जाएंगी। उन्होंने वाद मुक्त असम बनाने के लिए शुरुआती दो वर्षों में 18,000 करोड़ रुपये खर्च करने की योजना का भी ऐलान किया।

2026 के महेनजर बीजेपी ने मंगलवार को गुवाहाटी में अपना बहुप्रतीक्षित 'संकल्प पत्र' जारी किया। इस दौरान निर्मला सीतारमण, हिमंता बिस्वा सरमा, सरबानंद सोनोवाल और प्रदेश अध्यक्ष समेत कई वरिष्ठ नेता उपस्थित रहे। मुख्यमंत्री हिमंता बिस्वा सरमा, ने घोषणापत्र में कई बड़े वादे करते हुए कहा कि राज्य में समान नागरिक संहिता लागू की जाएगी (छठी अनुसूची क्षेत्रों को छोड़कर) और अगले पांच वर्षों में 2 लाख नौकरियां दी जाएंगी। उन्होंने वाद मुक्त असम बनाने के लिए शुरुआती दो वर्षों में 18,000 करोड़ रुपये खर्च करने की योजना का भी ऐलान किया।

## कांग्रेस और बीजेपी कार्यकर्ताओं के बीच में झड़प

► बंगाल में सियासी संग्राम तेज: ईसी ऑफिस के बाहर हंगामा

कोलकाता. पश्चिम बंगाल की राजधानी कोलकाता में चुनाव आयोग कार्यालय के बाहर मंगलवार को तुण्मूल कांग्रेस और भारतीय जनता पार्टी कार्यकर्ताओं के बीच तीखी झड़प हो गई। वोटर लिस्ट में कथित गड़बड़ी के विरोध में प्रदर्शन कर रहे टीएमसी समर्थकों और भाजपा कार्यकर्ताओं के आमने-सामने आने से स्थिति तनावपूर्ण हो गई। पुलिस को हालात काबू में करने के लिए हल्का बल प्रयोग करना पड़ा। इस बीच मुख्यमंत्री ममता बनर्जी ने भाजपा पर फर्जी वोटरोड़ने का आरोप लगाया है। पश्चिम बंगाल की सियासत उस समय गरमा

गई जब कोलकाता में चुनाव आयोग कार्यालय के बाहर तुण्मूल कांग्रेस और भारतीय जनता पार्टी के कार्यकर्ताओं के बीच हिंसक झड़प हो गई। जानकारी के मुताबिक, टीएमसी समर्थित बुध लेवल अधिकारियों का एक समूह वोटर लिस्ट में कथित हेरफेर के विरोध में प्रदर्शन कर रहा था। इसी दौरान स्थिति बिगड़ गई और प्रदर्शनकारियों द्वारा धरवार किए जाने से वहां खड़े वाहनों को नुकसान पहुंचा। घटना के दौरान भाजपा कार्यकर्ता भी मौके पर पहुंच गए, जिससे दोनों पक्षों के बीच टकराव और बढ़ गया। हालात को काबू में करने के लिए पुलिस को हल्का बल प्रयोग करना पड़ा और भीड़ को तितर-बितर किया गया।



## बंगाल मतदाता सूची में बाहरी जोड़े जा रहे: ममता

कोलकाता. पश्चिम बंगाल की मुख्यमंत्री ममता बनर्जी ने मंगलवार को आरोप लगाया कि भारतीय जनता पार्टी राज्य की मतदाता सूची में बाहरी लोगों को शामिल करने की कोशिश कर रही है। उन्होंने पार्टी कार्यकर्ताओं और जनता से सतर्क रहने का आह्वान किया। सुश्री बनर्जी ने पूर्व मिदनापुर जिले के चंद्रकोणा में एक रैली को संबोधित करते हुए दावा किया कि वैध मतदाताओं के नाम हटाए जा रहे हैं, जबकि बिहार, राजस्थान, हरियाणा और उत्तर प्रदेश से नए नाम सूची में जोड़े जा रहे हैं। उन्होंने कहा कि बंगाल में वोट डालने के लिए लोगों को ट्रेनों से लाया जा रहा है।

## पश्चिम बंगाल चुनाव के बीच लिंइंडर पेस ने भाजपा का दामन थामा

नई दिल्ली, 31 मार्च. टैनिंस के पूर्व दिग्गज खिलाड़ी लिंइंडर पेस मंगलवार को भारतीय जनता पार्टी (भाजपा) में शामिल हो गए। पेस ने केंद्रीय मंत्री किरेन रिजिजू, पश्चिम बंगाल प्रदेश भाजपा अध्यक्ष सुकांत मजुमदार और वरिष्ठ नेताओं की उपस्थिति में पार्टी की सदस्यता ग्रहण की। श्री रिजिजू ने भाजपा की सदस्यता वाली पर्वी के साथ फूलों का गुलदस्ता भेंट कर उनका स्वागत किया। पश्चिम बंगाल विधानसभा चुनाव से पहले श्री पेस का भाजपा में शामिल होना के कई बड़े राजनीतिक मायने हैं। बंगाल विधानसभा चुनाव से पहले उनका भाजपा में शामिल होना बेहद अहम माना जा रहा है। लोग कयास लगा रहे हैं कि राज्य विधानसभा चुनाव में उनकी अहम भूमिका हो सकती है। प्राप्ति जानकारी के अनुसार श्री पेस की पिछले दिनों भाजपा अध्यक्ष नितिन नवीन से पश्चिम बंगाल दौरे पर मुलाकात हुयी थी। इस दौरान उनके साथ सौमिक भट्टाचार्य भी मौजूद थे। भाजपा में शामिल होने के बाद श्री पेस ने कहा कि यह मेरे जीवन का बड़ा दिन है। मैं प्रधानमंत्री मोदी, केन्द्रीय गृह मंत्री अमित शाह और भाजपा अध्यक्ष नितिन नवीन को धन्यवाद देना चाहता हूँ।

## एंटनी ने किया कांग्रेस यूडीएफ की भारी जीत का दावा

तिरुवनंतपुरम, 31 मार्च। कांग्रेस के वरिष्ठ नेता और केरल के पूर्व मुख्यमंत्री ए.के. एंटनी ने मंगलवार को विश्वास जताया कि राज्य की जनता पिनार्राई विजयन सरकार को सत्ता से बाहर करने के लिए पूरी तरह तैयार है। उन्होंने यहां एक संबोधन में कहा कि कांग्रेस नौत संयुक्त लोकतांत्रिक मोर्चा शानदार जीत दर्ज करेगा। श्री एंटनी ने मुख्यमंत्री पिनार्राई विजयन पर तीखा हमला करते हुए कहा कि वर्तमान शासन की निरंतरता केरल को पश्चिम बंगाल जैसी स्थिति में धकेल सकती है। उन्होंने आरोप लगाया कि मुख्यमंत्री जनता से सीधा संपर्क बनाने के बजाय केवल %जन संपर्क% पर निर्भर हो गए हैं।